

mhux
konservativ

Kull meta jisma' l-ħoss qawwi ta' silencer **imtaqqab** riesaq ifferoċjat lejn in-naħha tiegħu, Pullu joħroġ f'salib it-toroq u jiftaħ dirgħajh beraħ. Jarma jaqbeż u jidgħi u jxejjjer idejh u meta jara li l-ħoss baqa' għaddej għal xogħlu bla ma ta' **kasu**, Pullu jgħaqqad il-**ponnijiet** u jinfexx jgħajjat:

"Tuni mutur u nurikom jien! Nurikom jien!"

Imbagħad jidgħi ftit aktar u jmur jintelaq mill-ġdid taħt il-fanal mitfi. **Snin** twal ilu Pullu kien tifel. Nhar il-preċett filgħodu ommu kienet tellgħetu **minn** widintu l-leminija u hedditu li ttellgħu **wkoll** mix-xellugija jekk **iħammeġ il-ġlekk** u l-qalziet minn lewn il-ħalib tal-bott, li dakinar stess filgħaxija ommu kellha teħodhom lura lil Katarin, qawwijin u šħaħ. U meta wara t-tqarbin kienet tawhom santa kbira b'Gesù qed iqarben tifel liebes libsa bħal tiegħu, Pullu deherlu li t-tifel tas-santa kien jixbhu. Imma meta xħin kienet għarkopptejhom qal bil-biċċa lil Salvu Desira, dan daħaq bih u wieġbu li t-tifel tas-santa kellu xuxtu mimxuta pulit, waqt li xagħar Pullu kien dejjem **imqanfed** bil-ħakk tal-qamel. Imbagħad Pullu ħataf **is-santa** ta' Salvu Desira u Carrathieli fi tnejn. Salvu bežaqlu fuq il-pavru tal-ġlekk minn lewn il-ħalib u waqt li s-superjur tal-mużew qagħad iredden **ir-ringrazzjament** u jaqleb għajnejh, Pullu u Salvu Desira nfexxew iġebbd u xagħar xulxin, jaqilbu s-sigġijiet u jwerwru lit-tfal ta' madwarhom. Imbagħad ommu tellgħetu mhux biss mill-widna tax-xellug u tal-lemin, imma ġriet warajh mad-dar kollha, mill-intrata sa wara l-bieb tal-bejt, tferfer f'idejha **l-ġlekk** daqs nitfa li mal-ħalib ta' lewnu kien żdiedlu ħafna **te** u kafè. Meta sa fl-aħħar Pullu sab ruħu waħdu fuq **it-turretta** tal-bejt, ħareġ minn ħobbu s-santa mgħaffga u qagħad jillixxja u jirrangha xuxtu biex tīgi tixbah lix-xagħar pulit tat-tfajjal għarkopptejjh.

Pullu xtara l-mutur meta martu kienet ilha tqila b'Mena sitt xhur. Waqqfu fuq **il-bankina**, quddiem **il-bieb** u riedha toħroġ tarah. Imma Rafela qaltlu li ma **riditx** tara l-mewt **ipparkjata** u fakkritu fil-**magna** tal-ħasil li kienet xebgħet tistenna. Imbagħad Pullu ħataf **il-qasrija** tal-felci minn fuq il-gastru u qalibha wiċċha 'I isfel fl-intrata. Rafela qagħdet timsaħ il-ħamrija u d-dmugħ u titlob lix-xagħar pulit iż-żorrū waqt li Pullu **ta'** skoss fuq il-pedala u l-mutur infexx jisgħol u jqaħqaq u ġarru miegħu go daħna riħha ta' kubrit.

It-triq maħnuqa bit-tfal. Kollha qed jiġi jistennew il-**qanpiena** ddoqq u r-rixtellu tal-iskola jinfetaħ. Sadattant Pullu għandu bizzżejjed ħin biex itajjar nofs tużżana bagħalji

tal-injam minn idejn sħabu, jagħti gambetta lil Kelinu Buttigieg, jidħol ipixxi bejn il-bieb u l-antiporta ta' oħt Dun Manwel u jobżoq fuq il-ġelat li għadu kemm xtara Aldo tas-Sur Zammit. Darba Kelinu Buttigieg kien lest għalihi. Hekk kif il-gambetta xeħtitu mal-art, ġataf sieq Pullu u gidem b'saħħtu kollha. Imma Pullu kien pront ġataflu l-kužakk u beda jagħfas u jobrom. F'salt wieħed **il-gidma** ta' Kelinu nbidlet f'sogħla u taqligħ. Dakinhar, fil-bieb ta' oħt Dun Manwel, mal-awrina żdiedet roqgħha remettar.

Qam jiġri minn taħt il-fanal mitfi. Riesqa oħra tweržaq it-tajers. Imma lanqas tatu żmien joħrog f'salib it-toroq. Għosfrot. Imma l-ġħala l-ebda mutur ma jrid jobdih? U meta ġejja tixgħel dak in-nitfa ta' fanal? Ilbieraħ ġiet xegħlitu u waqfet tgedwed. Jew forsi dak kien ġimġha ilu. Salvu kellu raġun. Hemm araha... xuxtu dejjem **imqanfda**. Ma jistax ikun li tixbah lil tat-tfajjal għarkopptejh.

Dakinhar li twieldet Mena, Pullu kien gara l-platt tal-ġħażin mal-ħajt. Il-madum mgħakkar tal-kċina kien beka bikja spaghetti u zalza tat-tadam. Zalza mingħajr ġobon **maħkuk**. Kien imissha drat Rafela li **l-ġħażin** ma kienx jista'jniżżlu mingħajr burraxka ġobon maħkuk. U bil-wiċċċ tost kollu tiġi tgħidlu li nsiet **tmur** tixtri. Imbagħad daħlu l-ġirien iżommuh, ġabru **x-xaqquf** tal-platt u mesħu l-bikja kollha minn mal-ħajt. Pullu telaq lejn il-każin u daħlet minfloku **l-qabla**. Xorob **tużżana birra** sa ma **żaqqu** nteħhet ballun u deherlu li qed jisma' 'I Rafela tweržaq u theżżeż il-ħadid tat-tastiera.

Salvu Desira xtara Morris 1000 second hand. Sprenjaha sewda, ramalha bamper ġdid u waħħal santa tar-redentur mal-ħgiega. Meta pparkjaha quddiem il-każin kulħadd ġareg jaraha u qal li qisha ġdida. Imma malli Salvu rikeb fiha u telaq, Pullu startja l-mutur u rħielha għal warajh. Beda jsuq **imkaħħal** miegħu u **jidħol** iserrep quddiemu. U Salvu Desira daqqa jagħfas **il-brejk** u daqqa **l-gass** u **r-redentur iżebbeg imwerwer** minn taħt is-salib. Ġimġha wara Salvu nesa l-karozza miftuħa. Sab **is-santa** mċarrta min-nofs u ċarċira awrina minn **mas-sit** tas-sewwieq għal fuq it-tapit.

mħux it-tal

Mena kienet tberraq għajnejha, tross wiċċha mal-ħgieg tat-tieqa u tinfexx tredden:

“Ix-xita. Ma... **ix-xita... ix-xita... ix-xita!**”

Rafela tipprova taqlagħha minn mat-tieqa u tnewlilha kisra ħobż bil-ġamm. Imma Mena ma tkun trid taf b'xejn.

“Ix-xita. Ma... **ix-xita...!**”

"Iva... imma issa daqt tiskot. Dejjem hekk għamlet!"

Iżda hemm kienet tibqa', **imkaħħla** mat-tieqa, tonfoħ fuq il-ħgiega u tberra q-ġħajnejha, tittama u tistenna li l-ajru jifta. U jekk **imbagħad** tfaqqa' xi ragħda, Mena kienet **issodd** widnejha u tweržaq. Imma tibqa' mkaħħla mal-ħgiega mtappna. Meta mbagħad jibbnazza, forsi siegħa wara, jew l-ġħada jew wara tlitt ijiem, Mena kienet titlob lil ommha tlestimha kisra ħobż bil-ġamm u tfittex roqgħa xemx li fiha tkun tista' toqghod **iddur** tond b'għajnejha magħluqin, tgħollu jdejha t-tnejn 'il fuq bil-kisra ħobż midluka, u toqghod **titbissem** u tgedwed:

"Hobż bil-ġamm u ħafna xemx. Hobż bil-ġamm u ħafna xemx!"

U taf tqattagħilek il-jum kollu tilgħab max-xemx, toffrilha d-debħha ta' ħobż bil-ġamm, kultant tnaqqar farka, tiżfen farka u ddur **tond** bil-lajma b'għajnejha magħluqin sa ma tiekol il-kisra kollha u x-xemx tinżel.

Pullu waqaf bil-**pinzell** tal-leħja ċċassat. Għadda idu x-xellugija darba u tnejn minn fuq xuxtu. Imbagħad mess **il-**mera. Il-barbetti kienu bojod. Ix-xagħar ta' wara widnejh kien abjad ukoll. Beda jdur u jintlewa biex jipprova jara x-xagħar ta' wara għonqu. Kien cert li dan ukoll kien bjadlu. Imma dan kif jibjad hekk mil-lejl għan-nhar? Ta' daqqa ġo nofs il-mera bil-maqbad tal-**pinzell** u fil-pront tfaċċaw **iħarsu** lejh tużżana bċejjeċ ta' **wċuħ** bil-barbetti bojod u b'ħafna tikmix taħt l-ġħajnejn. Hareġ mill-kamra tal-banju bla ma qaxxar **il-**leħja, tajjar **il-**ħobż bil-ġamm minn idejn Mena u telaq fuq **il-**mutur. Fetaħ il-buttuni tal-qmis u pponta sidru 'I quddiem. Moppa suf abjad dehret **titriegħed** mar-riħ. Xtaq isib eluf ta' bagalji xi **jsabbat** u ġelati fuq xiex jobżoq u santi kbar xi jċarrat. Imma l-każin kien battal.

Mena **ġabret** il-ħobż mill-art u kilitha bit-trab b'kollo. Mal-aħħar gidma x-xemx daħlet u beda tiela' s-sħab. Mat-tlieta l-ajru għaqad u nfetħu bwieb **is-**sema. Pullu telaq **idur** bil-mutur, bil-buttuni tal-qmis miftuħin kollha u b'sidru kurazza 'I quddiem. Lemaħ lil Salvu Desira wieqaf imgeddes ġol-Morris 1000 taħt il-ħajt. U sarbut ta' **karozzi** weqfin u rredikolati minn ħalba xita. Imma hu minkejja l-bjuda ta' xuxtu xorta jgħaddi bil-mutur **itajjar** mewġa ilma maħmuġ u jżid il-ġass u jitmejjel bħal dghajsa tal-qlugħ ma' kull *roundabout*.

mhux konsiv

"Ix-xita. Ma... **ix-**xita!"

Issa Rafela giet tixgħel il-fanal. Did-darba ġabett magħha lil Mena. Illum, ix-xemx u Mena għandhom xalata. Mal-ħobż bil-ġamm Mena għandha f'idejha erba' fjuriet.

"Xi ġralha Mena?" staqsa Pullu lil martu. "Dan kif twalet hekk f'salt? Meta ġejtu jumejn ilu kienet daqs nitfa!"

Imma fil-pront Pullu sema' riesaq il-ħoġġ ta' silencer imtaqqab. Halla lil Rafela **tgedwed** waħidha quddiem il-fanal u hu ħareġ jiġi f'salib it-toroq. Qagħad preċiż f'nofs it-triq b'idejh miftuħin beraħ. Il-ħoġġ beda joqrob u jitqawwa. Pullu baqa' skantat. Karozza ġidha, b'geddumha twil u erba' fanali. U wara l-istering kien hemm Salvu Desira... **jitbissem** u jagħfas il-gass. Kien ġej dritt għal fuqu. Pullu beda jaqbeż u jxejjjer idejh. U Salvu Desira kompla **jitbissem...** dritt għal fuqu... u baqa' sejjer. Bħas-soltu.

mhux
konsiv

Pullu reġa' lura mgħaddab lejn ir-rokna ta' taħt il-ħajt. La kien hemm Mena u lanqas Rafela. Il-fanal kien mitfi u l-fjuri ta' Mena mqarqčin u mgħawġin **ganċ**. Il-wiċċ ovali ta' fuq l-irħama kien għadu b'xagħru mqanfed mingħajr l-ebda ħjut ta' bjuda. Pullu ntelaq kobba fl-art u qagħad jgħaqqad il-**ponnijiet** u jidgħi.

"Kieku mqar tagħtuni mutur, nurikom jien! Nurikom jien!"

Noti

- 1 Mal-ħalib ta' lewnu kien żdiedlu ħafna **te** u kafè > **te** u kafè... Kliem ta' sillaba waħda ma npoġġux l-aċċent fuqu. Għalhekk niktbu blu, re (imma viċirè).